


Tokoni mo e fakamatala fekau'aki mo e nofo'angá

'Oku faingata'a 'a e ngaahi taimi ko 'ení. Kuo uesia 'e he COVID-19 'a e tu'unga fakangāue 'a e kakai tokolahi. Mahalo pē na'a kuo mole 'a ho'o ngāue, na'a ke puke, pe fehanga hangai mo e pole 'o e ngāue mei 'api mo tauhi 'a ho'o fānaú. 'E lava ke hoko ai heni ha palopalema ki homou nofo'angá 'i he fo'i taimi kuo 'osi faingata'a pē 'a e me'a kotoa ia.

'Oku 'i ai 'a e tokoni 'oku ma'u atu – 'e lava ke ke ma'u atu ha tokoni ki he nofo'anga fakavavevave, fakataimí pe nofo'anga ma'á e kakai 'oku tu'unga mā'ulalo 'a 'enau pa'anga hū maí.



Fakamatala fakalūkufua mo ha tokoni



Nofo'angá

Kapau 'okú ke faingata'a 'ia 'i hano ma'u pe totongi hao 'api nofo'anga tu'uma'u, 'e ala malava ke ke ma'u atu ha nofo'anga 'oku mā'ulalo 'a hono totongi pe tokoni ki ha ngaahi fakamole ki he nofo'angá. Lau felāve'i mo e ma'u atu 'o ha tokoni ki he nofo'angá mo hono totongi 'o e nofó.

'Oku toe 'oatu foki 'e he WINZ ha totongi fakakonga 'o e nofo'angá (accommodation supplement) 'oku totongi fakauike atu ke tokoni atu ki ho'o totongi nofó, totongi 'api nofo'anga fakatokolahi (boarding) pe ko ha fakamole ki he ma'u 'api. Vakai pe 'okú ke 'atā atu ki ai ('atā/fakakakato 'a e ngaahi makatu'ungá).

Kapau 'oku 'ikai 'i ai ha feitu'u ke ke nofo ai 'i he poó ni pe 'i he pō 'e fitu ka hoko maí, te ke ala lava 'o tohi kole atu ki ha nofo'anga fakavavevave.

Kapau 'okú ke tukuhāusia (homeless), 'oku 'i ai 'a e tokoni 'oku 'atā atu 'i Tāmaki Makaurau ('Okalani).



Mole 'a e ngāue

Kapau kuo mole 'a ho'o ngāue pe 'ikai ke ke lava 'o ngāue, 'e ala lava ke ke ma'u atu ha tokoni fakapa'anga pe ko ha tokoni mei he Work and Income (WINZ) ke kumi ha'o ngāue. 'E ala lava ke ke ma'u atu ha tokoni kapau 'okú ke ngāue pea tu'unga mā'ulalo 'a ho'o pa'anga hū maí.



Ngaahi fakamole ta'e'amanekina

'E ala tokoni foki 'a e WINZ ki he ngaahi fakamole fakavavevave pe ta'e'amanekina (neongo ai pē kapau'okú ke lolotonga ngāue). 'Oku kau ki heni 'a e:

- me'atokoní
- Ngaahi fakamole ki he nofo'angá
- ngaahi mo'ua 'uhila, kasa mo e vai
- ngaahi fakamole fakafaito'o, kau ai 'a e faito'o nifó mo e matasio'atá
- ngaahi monomono ki ho 'api mo e me'alelé
- putú
- vela pe ko ha kaiha'a.



Kumi ki ha fakamatala lahi ange:

www.healthify.nz/housing-support